



РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА ФИНАНСИИ
ЦАРИНСКА УПРАВА

Сектор за правни работи - Одделение за прекршочна постапка

01.10.00.УП.001.06-06.05.06

Комисијата за одлучување по прекршок при Царинската управа на Република Северна Македонија во состав: Златко Кофиловски како претседател и членовите Дејан Атанасовски и Наим Рамети, одлучувајќи во прекршочната постапка во прв степен, поведена по барање за поведување на прекршочна постапка број 28-063706/22-0007 од 05.12.2022 година на Сектор за контрола и истраги, Одделение за оперативни работи, против Дејан Наневски од Пробиштип, за сторен прекршок од член 263 став 2 в.в. став 1 точка 5 од Царинскиот закон, врз основа на член 10-а став 2 од Законот за Царинската управа и член 52, 54 и 55 од Законот за Прекршоци, на 14.02.2023 година, го донесе следното

РЕШЕНИЕ

Дејан Наневски од татко Ристо од Пробиштип, роден на 17.05.1978 година во Штип, со адреса на живеење на ул. Кочо Рацин бр. 2, Пробиштип, со ЕМБГ 1705978494002, со број на патна исправа М0401827 издадена на 02.06.2022 година од МВР-Штип, државјанин на Република Северна Македонија,

СЕ УТВРДУВА ДЕКА Е СТОРИТЕЛ НА ПРЕКРШОКОТ
по член 263 став 2 в.в. став 1 точка 5 од Царинскиот закон

Затоа што:

На ден 24.11.2022 година околу 21:25 часот, при влез во Република Северна Македонија на граничен премин Табановце, управувајќи ТМВ марка Волво Volvo тип FH со штипски регистарски ознаки ST9151AB/ST0853AC, сопственост на Дивна ДОО од Штип, видно од сообраќајна дозвола број МК 1511987, иако бил должен не ставил на увид на царинскиот орган стока од трговски карактер и тоа: 200 парчиња бели пластични одливци за штангли за камион во вредност од 14.514,0 денари и 200 парчиња плави пластични одливци за штангли за камион во вредност од 13.280,00 денари, се во вкупна вредност од 27.794,00 денари, сместени во просторот наменет за палети на возилото, со што постапил спротивно на член 50 од Царинскиот закон и се обидел да избегне плаќање на царина и други увозни давачки во вкупен износ од 6.970,74 денари.

Со гореопишаното дејствие пријавениот Дејан Наневски од Пробиштип, сторил царински прекршок по член 263 став 2 вв. став 1 точка 5 од Царинскиот закон, поради кое од страна на Комисијата,

МУ СЕ ИЗРЕКУВА

Глоба во износ од 80 (осумдесет) евра, односно 4.920,00 денари, пресметани според среден курс на Народна банка на Република Северна Македонија на денот на изрекување на глобата, како и трошоци на постапката во износ од 250,00 денари, кои сторителот е должен да ги плати во рок од 8 (осум) дена од провосилноста на решението, и тоа:
- глобата да ја плати на образец ПП50 – налог за јавни приходи – со цел на дознака: глоба по решение Прк.бр.0410/22, примач Буџет на РМ, Банка на примач НБ на РМ, на сметка 100-

000000063095, уплатна сметка 840-(број на општина)-051-03, приходна шифра 72211900,
а

- тошоците да ги плати на образец ПП50 - налог за јавни приходи - со цел на дознака:
трошоци по решение Прк.бр.0410/22, примач Буџет на РМ, Банка на примач НБ на РМ, на
сметка 100-000000063095, уплатна сметка 840-(број на општина)-06137, приходна шифра
72413200,
и докажете за така извршена уплата (обрасците ПП50) да ги достави во оригинал до
Комисијата за одлучување по прекршок при Царинска управа на РСМ, ул.Колекторска б.б.,
Скопје, а во спротивно ќе се спроведе постапка за нивна присилна наплата преку
надлежната Управа за јавни приходи, согласно член 129 став 2 од Законот за прекршоците и
одредбите од Законот за даночна постапка.

Согласно член 267 став 1 од Царинскиот закон, Комисијата за одлучување по прекршок на
сторителот на царински прекршок Дејан Наневски од Пробиштип, му изрече и
задолжително предвидената посебна прекршочна мерка одземање на стоката предмет на
сторениот прекршок и тоа: 200 парчиња бели пластични одливци за штангли за камион и
200 парчиња плави пластични одливци за штангли за камион.

О Б Р А З Л О Ж Е Н И Е

Со барање за поведување на прекршочна постапка број 28-063706/22-0007 од 05.12.2022
година на Сектор за контрола и истраги, Одделение за оперативни работи, до Комисијата за
одлучување по прекршок при Царинската управа на Република Северна Македонија е
поведена прекршочна постапка против Дејан Наневски од Пробиштип, за сторен прекршок
од член 263 став 2 в.в. став 1 точка 5 од Царинскиот закон.

Постапувајќи по истото, Комисијата за одлучување по прекршок согласно член 60 став 3 од
Законот за прекршоците, со покана број 28-063706/22-0008 од 15.12.2022 година писмено
го извести сторителот за поднесеното барање и го поучи да се изјасни за фактите и
докажете поднесени во врска со барањето, со напомена дека во спротивно, Комисијата ќе ја
утврди фактичката состојба и ќе одлучи по барањето за поведување на прекршочна
постапка, врз основа на приложената писмена документација.

Комисијата направи два последователни обиди да се изврши уредно достава на ден
16.12.2022 година и 04.01.2023 година, но не успеа ги достави поканите за писмено
произнесување и согласно член 56 став 5 и 57 став 4 од Законот за прекршоците истите на
ден 31.01.2023 година ги објави на веб страницата на Царинска управа со што по истекот на
осум дена од денот на нивното објавување се смета дека доставите се извршени.

Согласно горенаведеното, Комисијата утврди дека согласно член 52, 54 и 55 од Законот за
прекршоци постојат законски услови за спроведување на прекршочната постапка и за
донесување на одлука.

Комисијата ја спроведе доказната постапка и изврши увид во: барање за поведување на прекршочна постапка број 28-063706/22-0007 од 05.12.2022 година на Сектор за контрола и истраги, Одделение за оперативни работи, покана за писмено произнесување број 28-063706/22-0008 од 15.12.2022 година, доставници од пошта Скопје од 16.12.2022 година и 04.01.2023 година, копија од објава на писмено произнесување на веб страницата на Царинска управа, записник за царински прекршок бр. 28-63706/22-0001 од 24.11.2022 година, записник за преглед и претрес на ПМВ/ТМВ бр. 28-63706/22-0002 од 24.11.2022 годин, потврда за привремено одземени предмети бр. 28-63706/22-0003 од 24.11.2022 година, записник за комисиски прием, премер и проценка на стоки бр. 28-63706/22-0004 од 24.11.2022 година, записник за примопредавање бр. 28-63706/22-0005 од 24.11.2022 година, Фотодокументација бр.28-063706/22-0006, Фотокопии од: патна исправа, сообраќајна дозвола, ЦМР, фактури бр.005392 и 902568721, МРН по што ја утврди следната фактичка состојба:

Сторителот Дејан Наневски од Пробиштип на ден 24.11.2022 година околу 21:25 часот, при влез во Република Северна Македонија на граничен премин Табановце, управувајќи ТМВ марка Волво Volvo тип FH со штитски регистарски ознаки ST9151AB/ST0853AC, сопственост на Дивна ДОО од Штип, видно од сообраќајна дозвола број МК 1511987, иако бил должен не ставил на увид на царинскиот орган стока од трговски карактер и тоа: 200 парчиња бели пластични одливци за штангли за камион во вредност од 14.514,0 денари и 200 парчиња плави пластични одливци за штангли за камион во вредност од 13.280,00 денари, се во вкупна вредност од 27.794,00 денари, сместени во просторот наменет за палети на возилото, со што постапил спротивно на член 50 од Царинскиот закон и се обидел да избегне плаќање на царина и други увозни давачки во вкупен износ од 6.970,74 денари.

Истиот, бил прашан од страна на царинските службеници дали има да пријави нешто за царинска контрола и изјавил дека нема ништо, па при детална контрола на возилото му е пронајдена предметната стока и истата му е одземена со потврда за привремено одземени предмети број бр. 28-63706/22-0003 од 24.11.2022 година, а стоката е сместена во магацин на ЈЦС Квалитет пром Куманово.

Со гореопишаното дејствие пријавениот Дејан Наневски од Пробиштип, стоката внесена во царинското подрачје на Република Македонија не ја ставил на увид на царинскиот орган со што постапил спротивно на член 50 од Царинскиот закон и сторил царински прекршок по член 263 став 2 вв. став 1 точка 5 од Царинскиот закон.

Согласно член 4 став 1 точка 24 од истиот закон, поимот „ставање на стока на увид на царинскиот орган“ значи известување до царинскиот орган на пропишан начин за пристигнување на стоката кај царинскиот орган или било кое друго место кое што царинскиот орган го одредил или одобрил.

Согласно член 50 став 1 од Царинскиот закон стоката која пристигнува до царинскиот орган на граничен премин или на друго место кое што царинскиот орган го определил или

одобрил, се става на увид на царинскиот орган од страна на лицето кое ја внело во царинското подрачје или ако е потребно од страна на лицето кое ја презело одговорноста за превоз на стоката по нејзиното внесување.

Согласно член 263 став 2 во врска со став 1 точка 5 од Царинскиот закон (Сл. Весник на РСМ бр.110 од 19.05.2021 година), глоба во износ од 15 до 150 евра во денарска противвредност, за прекршок од ставот (1) на овој член, ќе се изрече на одговорно лице во правното лице или на физичко лице, кога износот на избегнатите увозни давачки, други давачки и даноци е до 250 евра во денарска противвредност или кога вредноста на стоката е до 500 евра во денарска противвредност, ако стоката не ја стави на увид на царинскиот орган (член 50).

Согласно член 267 став 1 од Царинскиот закон стоката која е предмет на прекршок од членот 263 став (1) точки 1), 2), 3), 4), 5), 6), 7), 8), 9), 10), 19) и 20) и членот 265 во врска со членот 263 став (1) точки 1), 2), 3), 4), 5), 6), 7), 8), 9), 10), 19) и 20) на овој закон, се одзема.

Врз основа на вака утврдената правна и фактичка состојба, која произлегува од приложените писмени докази, Комисијата утврди дека сторителот стоката која пристигнала до царинскиот орган на граничениот премин или на друго место кое што царинскиот орган го определил или одобрил, не ја ставил на увид на царинскиот орган, со што во дејствието на сторителот на царинскиот прекршок е содржано обележјето на прекршокот кој му се става на товар и за сторениот прекршок му изрече глоба предвидена со законот, како и задолжително предвидена прекршочна мерка одземање на стока предмет на сторениот царински прекршок.

При одмерување на висината на глобата, Комисијата имајќи ги во предвид одредбите од член 16 и од Закон за прекршоци, ги ценеше начинот на сторување на прекршокот, степенот на одговорност на сторителот за прекршокот, вредноста на избегнатите давачки, побудите од кои е сторен прекршокот и фактот дека станува збор за професионален возач кој треба да биде запознаен со царинските и други релевантни прописи како отежнителни околности, а фактот дека ова му е прв прекршок и не евидентира во прекршочната евиденција, како олеснителна околност, па смета дека со вака изречената глоба ќе се постигне целта на изрекување на прекршочна санкција.

Согласно член 2 од Правилникот за висината и начинот на определување на реално направените трошоци во прекршочна постапка пред прекршочниот орган, Комисијата го задолжи сторителот и со трошоци во прекршочната постапка во износ од 250,00 денари.

Упатство за правно средство:

Против ова решение незадоволната странка има право на тужба за поведување на управен спор до Управен суд на Република Северна Македонија во рок од 30 дена од приемот на решението.

Со оглед да тужбата го одлага извршувањето на глобата примерок од истата да биде доставена до Комисијата за одлучување по прекршок при Царинска управа на Република

Македонија–Царинарница Скопје на ул. Колекторска бб, Скопје, во спротивно ќе се наплати согласно одредбите на Закон за даночна постапка.

Претседател на Комисија
Златко Кофиловски



Бр. 28-063706/22-0012
Прк.бр.0410/22
Скопје, 14.02.2023 година.

Доставено во оригинал до:

- сторител,
- архива,
- предмет

Доделено преку ЕДМС до:

- подносител

Изработил: Дејан Атанасовски



